

'राजस्थान पर्यटन विभाग शुरू करेगा राज्य पर्यटन पुरस्कार'

आउटलुक भारतीय जिम्मेदार पर्यटन राज्य पुरस्कार राजस्थान - 2025 के तीसरे संस्करण का आयोजन

जयपुर। उप मुख्यमंत्री एवं पर्यटन मंत्री दिया कुमारी ने कहा है कि राजस्थान में पर्यटन विभाग की ओर से राज्य पर्यटन पुरस्कार शुरू किए जाएंगे। जिसमें पर्यटन के क्षेत्र में अच्छा काम करने वालों को पुरस्कृत किया जाएगा। उन्होंने कहा कि राजस्थान में टूरिज्म पॉलिसी, टूरिज्म यूनिट पॉलिसी, फिल्म पॉलिसी की तरह रेस्पॉन्सिबल टूरिज्म पॉलिसी बनाने की सम्भावना पर काम किया जाएगा।



आउटलुक भारतीय जिम्मेदार पर्यटन राज्य पुरस्कार आयोजन के अवसर पर उप मुख्यमंत्री दिया कुमारी का सम्मान किया

उप मुख्यमंत्री दिया कुमारी ने राजस्थान पर्यटन विभाग के सहयोग से शुक्रवार को जयपुर के एक होटल में आउटलुक भारतीय जिम्मेदार पर्यटन राज्य पुरस्कार राजस्थान 2025 के तीसरे संस्करण के आयोजन के अवसर पर अपने सम्बोधन में उक्त विचार व्यक्त किए। उन्होंने कहा कि राज्य में पर्यावरण संरक्षण व पर्यटन विकास को लेकर सरकार की प्रतिबद्धता है। उन्होंने कहा कि पर्यावरण संरक्षण हमारी जिम्मेदारी है। पानी, बिजली

और वृक्षों को बचाने के लिए अपनी दिनचर्या में छोटे-छोटे बदलाव लाने होंगे। दिया कुमारी ने कहा कि राजस्थान की पहचान पर्यटन से गहराई से जुड़ी हुई है। उन्होंने कहा कि हम इस जिम्मेदारी पर गर्व से सम्मान करते हैं। उन्होंने कहा कि 2024 में, राजस्थान ने 23 करोड़ से ज्यादा घरेलू यात्रियों और 21 लाख विदेशी पर्यटकों का राजस्थान

आगमन हुआ। जिससे राजस्थान घरेलू और अंतर्राष्ट्रीय पर्यटकों की संख्या के हिसाब से भारत में पाँचवाँ सबसे अधिक पर्यटकों द्वारा भ्रमण किया जाने वाला राज्य बन गया है। उन्होंने इस आयोजन का हिस्सा बनने पर खुशी जताते हुए कहा कि जिम्मेदार पर्यटन एक सशक्त विचार का जन्म मनाता है, समावेशिता और हमारे लोगों व हमारे पर्यावरण के प्रति सम्मान पर आधारित पर्यटन आज के

दिया कुमारी ने कहा राज्य में पर्यावरण संरक्षण व पर्यटन विकास को लेकर सरकार की प्रतिबद्धता है

समय की आवश्यकता है। दिया कुमारी ने कहा कि राजस्थान में हर किले का जीर्णोद्धार, हर सड़क का निर्माण और हर सांस्कृतिक स्थल का प्रचार-प्रसार करना लक्ष्य है। उन्होंने कहा कि हमें राजस्थान में विश्वस्तरीय पर्यावरण के प्रति संवेदनशील और सांस्कृतिक रूप से संरक्षित बुनियादी ढाँचा तैयार करना है। इस वर्ष के बजट में 5,000 करोड़ का पर्यटन अवसंरचना और क्षमता निर्माण कोष की व्यवस्था की है। महिलाओं के नेतृत्व वाले विकास के प्रति हमारी प्रतिबद्धता है। जिसके अनुरूप, हम पर्यटन में महिलाओं की भूमिका का विस्तार कर रहे हैं।

वाहन चुराने वाला चोर गिरफ्तार

जयपुर। गलता गेट थाना पुलिस ने कारवाई करते हुए दुपहिया वाहन चुराने वाले एक शांति वाहन चोर को पकड़ा है और उसके पास से चुराई गई एक बाइक बरामद की है। फिलहाल आरोपित से पूछताछ की जा रही है। पुलिस उपयुक्त जयपुर उतर राशि डोगरा डूडी ने बताया कि गलता गेट थाना पुलिस ने कारवाई करते हुए दुपहिया वाहन चुराने वाले 26 वर्षीय सोहेल निवासी जयसिंह पुरा खोर जयपुर को गिरफ्तार किया है।

31 जुलाई तक आयोजित होंगे सर्वे कैम्प

जयपुर। नगर निगम ग्रेटर राजस्व वसूली के लिये मिशन मोड पर काम कर रहा है। आयुक्त डॉ. गौरव सैनी के निर्देशानुसार वार्डवार समग्र सर्वे कैम्प आयोजित किये जा रहे हैं। वर्तमान में 1 जुलाई 2025 से कैम्प आयोजित किये जा रहे हैं जो 31 जुलाई 2025 तक 15-15 दिन के अन्तराल से वार्डवार आयोजित किये जायेंगे। समग्र सर्वे कैम्प प्रत्येक वार्ड में 15 दिन निर्बाध रूप से आयोजित किए जायेंगे। कैम्प दिवस से दो दिन पूर्व

संबंधित वार्ड में प्री-कैम्प आयोजित किए जायेंगे। राज्य सरकार द्वारा 18 जून 2025 से नगरीय विकास दर एवं गृह कर में विभिन्न रियायतें दी गई हैं। जिसके क्रम में राजस्व वसूली की अभिवृद्धि करने तथा नगरीय विकास एवं विज्ञान शूल्क का प्रतियोगिता वसूली के लिए 1 जुलाई 2025 से 31 जुलाई 2025 तक सभी जोन में वार्डवार शिविर आयोजित किए जा रहे हैं तथा अगस्त माह में भी रिपीट कैम्प आयोजित किए जायेंगे। कैम्प की

शुरूआत 1 जुलाई 2025 से सभी जोन में एक साथ शुरू हो चुका है। कैम्प का समय प्रातः 10 बजे से सायं 5 बजे तक है। इन कैम्पों में नगर निगम ग्रेटर क्षेत्राधिकार स्थित समस्त संपत्तिधारकों से नियमानुसार शत-प्रतिशत नगरीय विकास कर एवं विज्ञान शूल्क की वसूली के लिए समस्त संपत्तियों के सर्वे, रि-सेव, अपडेशन एवं आपत्ति निराकरण, बिल विवरण तथा जियो-टैगिंग का कार्य किया जा रहा है।

जवाहर कला केन्द्र के नटराज थियेटर फेस्टिवल का शुभारंभ

जयपुर। जवाहर कला केन्द्र की ओर से आयोजित नटराज महोत्सव का शुक्रवार को भव्य शुभारंभ हुआ। केन्द्र की अतिरिक्त महानिदेशक अलका मीणा ने नटराज की मूर्ति को पुष्प अर्पित कर और दीप जलाकर महोत्सव का उद्घाटन किया। इस दौरान जेके की वरिष्ठ लेखा अधिकारी बिंदु भोषारिया, कंसल्टेंट प्रोग्रामिंग मैनेजर डॉ. चंद्रदीप हाड़ा अन्य प्रशासनिक अधिकारी, फेस्टिवल क्यूरेटर योगेश सिंह परमार, निर्देशक और अभिनेता गोपाल दत्त व अन्य कलाकार मौजूद रहे। महोत्सव के पहले दिन गोपाल दत्त के निर्देशन में और करो थिएटर नामक प्रस्तुति हुई। यह प्रस्तुति एक संगीतमयी सफरनामा है। खैर-मन्नदम हाजरीन गीत गाते हुए कलाकार मंच पर आते हैं और सभी का अभिवादन करते हैं। तात्विक की गडगडाहट के साथ कला प्रेमी गोपाल दत्त और साथी कलाकारों का स्वागत करते हैं। थिएटर प्रस्तुतियों में गाए जाने वाले गीतों को संजोकर गोपाल दत्त

- गोपाल दत्त ने अनोखे अंदाज में सजाया थिएटर परफॉर्मस में गुंजने वाले गीतों का गुलदस्ता
- आज शाम 7:00 बजे सौरभ नायर के निर्देशन में खेला जाएगा नाटक गोल्डन जुबली

ने यह सुरीला गुलदस्ता तैयार किया है। उन्होंने बताया कि राजस्थान में पहली बार यह प्रस्तुति हुई है। दो साल पहले उन्हें यह प्रेरणा मिली कि नाटकों में गाए गए गीतों को संजोया जाए। यह सुरीला ताना बना ही और करो थिएटर के रूप में सामने आया जिसमें गोपाल दत्त ने एनएफडी में पढ़ाई से लेकर अब तक लगभग 15 से 20 साल के दौरान किए गए नाटकों के गीतों को संकलित किया गया। 30 साल की उम्र हो गई, टूटी-फूटी कमर हो गई, ना नौकरी-ना छोकरे-ना गाड़ी-ना घर, और करो थिएटर, प्रस्तुति का शीर्षक इसी गीत से लिया गया है जिसमें एक रंगकर्मी की जिंदगी को हास्यात्मक व्यंग्य के

रूप में व्यक्त किया गया है। गोपाल दत्त का मानना है कि इन पंक्तियों में ही युवा रंगकर्मीयों के लिए सबसे बड़ा संदेश छिपा हुआ है कि रंगकर्मी एक साधना है जिसमें मुकाम हासिल करने के लिए बहुत संघर्ष, त्याग और समर्पण के साथ आगे बढ़ना पड़ता है। जीवन के अलग-अलग रंगों को व्यक्त करने वाले ऐसे ही 8 से 10 गीतों को गोपाल दत्त व साथी कलाकारों ने अपने अनोखे अंदाज में प्रस्तुत किया। साथी कलाकारों में शांति न हेरलेकर और सिद्धार्थ पडियार शामिल रहे। गौरावतल है कि नटराज महोत्सव के दूसरे दिन शनिवार शाम 7:00 बजे सौरभ नायर के निर्देशन में नाटक गोल्डन जुबली का मंचन किया जाएगा।

मृतक पिता की नाबालिग बेटी और माता को कोर्ट ने उत्तराधिकारी माना

जयपुर। जयपुर मेट्रो-द्वितीय की जिला की बीएसएनएल की सेवा में रहते हुए 29 अप्रैल 2021 को मृत्यु हो गई। उसके पिता की मां ने भी पारिवारिक पेंशन, ग्रेज्युटी, इंसुरेंस सहित अन्य सेवा परिलाभ के लिए खुद को वारिस बताते हुए राशि उसे देने का आग्रह किया है। इसलिए उसे विधिक वारिस मानकर मृतक पिता की संपत्ति सहित अन्य राशि दिलवाई जाए। जवाब में मृतक की मां ने कहा कि प्रार्थिका की माता को उत्तराधिकारी मानने हुए दोनों के उत्तराधिकारी प्रमाण पत्र जारी करने के लिए कहा है। कोर्ट ने कहा कि हिन्दू उत्तराधिकार अधिनियम 1956 की धारा 18 के तहत बेटी और माता को प्रथम श्रेणी का उत्तराधिकारी माना है। डीजे रीटा तेजपाल ने यह आदेश पहली पत्नी के जरिए दायर नाबालिग 14 साल की बेटी के उत्तराधिकार प्रार्थना पत्र पर दिया। वहीं कोर्ट ने दूसरी पत्नी को यह कहते हुए उत्तराधिकारी नहीं माना कि बिना सात फेरे और वैवाहिक रस्मों के हुई शादी वैध नहीं मान सकते। मामले से जुड़े अधिवक्ता सुधीर शर्मा ने बताया कि प्रार्थिका की मां का 17 मार्च, 2006 को हिंदू रीति-रिवाजों के साथ रोशनलाल सेनी के साथ शादी हुई थी। इस दौरान प्रार्थिका का जन्म हुआ। वहीं 5 मार्च 2018 को उसके माता-पिता का विवाह विच्छेद हो गया, वह

भाजपा अल्पसंख्यक मोर्चा चलाएगा अभियान

जयपुर। भाजपा अल्पसंख्यक मोर्चा प्रदेशाध्यक्ष हमीद खान मेवाती ने बताया कि भाजपा अल्पसंख्यक मोर्चा द्वारा मुस्लिम बालिकाओं की शिक्षा को बढ़ावा देने के लिए एक विशेष अभियान चलायेगा। इस अभियान के माध्यम से उन परिवारों को जागरूक किया जाएगा, जिनकी बेटियाँ किसी कारणवश विद्यालय नहीं जा रही हैं। मेवाती ने बताया कि मोर्चा का उद्देश्य बालिकाओं का विद्यालय में नामांकन बढ़ाना और उन्हें शिक्षा के प्रति प्रेरित करना है। साथ ही यह प्रयास किया जाएगा कि उन सामाजिक, आर्थिक या पारिवारिक कारणों की पहचान की जाए, जिनकी वजह से बालिकाएं शिक्षा से वंचित हैं और उन बाधाओं को दूर करने के लिए समुचित कदम उठाए जाएं। मेवाती ने कहा कि भाजपा अल्पसंख्यक मोर्चा का यह अभियान समाज में शिक्षा की अलख जगाने की दिशा में एक महत्वपूर्ण पहल है, जिससे मुस्लिम समाज की बेटियों को एक उज्ज्वल भविष्य की ओर अग्रसर किया जा सकेगा।

देवनानी जायेंगे मध्यप्रदेश, आध्यात्मिक स्थलों का करेंगे दर्शन

जयपुर। विधानसभा अध्यक्ष वासुदेव देवनानी 13 जुलाई को मध्यप्रदेश जायेंगे। देवनानी 13 से 15 जुलाई तक मध्यप्रदेश की तीन दिवसीय यात्रा पर रहेंगे। देवनानी इस यात्रा के दौरान भोपाल, इन्दौर, आगरा मालवा और खाण्डवा जिलों में जायेंगे। विधानसभा अध्यक्ष वासुदेव देवनानी 14 जुलाई को भोपाल विधानसभा में राज्यों के विधान मण्डलों की समिति प्रणाली की समीक्षा करेंगे। उल्लेखनीय है कि लोकसभा अध्यक्ष ओम बिरला ने देश के विधान मण्डलों की समितियों को सुदृढ़ता की समीक्षा के लिए सात विधान सभा अध्यक्षों की एक समिति का गठन किया है। देवनानी इस समिति के सदस्य हैं। यह समिति देश के विभिन्न राज्यों की विधान सभाओं में गठित समितियों का तुलनात्मक अध्ययन कर विधान सभा समितियों की सुदृढ़ता के लिए एक रिपोर्ट तैयार करेगी। इस समिति में राजस्थान विधान सभा के साथ मध्यप्रदेश, पश्चिम बंगाल, उत्तर प्रदेश, बिहार, हिमाचल प्रदेश और ओडिशा विधान सभा के अध्यक्ष भी शामिल हैं। यह समिति रिपोर्ट को लोकसभा अध्यक्ष को प्रस्तुत करेगी। विधानसभा अध्यक्ष वासुदेव देवनानी 13 जुलाई को इन्दौर

- विधान मण्डलों की समिति प्रणाली की समीक्षा बैठक में लेंगे भाग
- देवनानी 13 से 15 जुलाई तक मध्यप्रदेश की तीन दिवसीय यात्रा पर रहेंगे

में इन्दौर नगर निगम द्वारा संचालित स्वच्छता एवं कचरा प्रबंधन योजना के तहत की गई व्यवस्था का मौके पर जाकर अवलोकन करेंगे। विधानसभा अध्यक्ष वासुदेव देवनानी मध्यप्रदेश यात्रा के दौरान महाकाल मंदिर, बगलामुखी मंदिर और ओमकारेश्वर मंदिर जायेंगे। देवनानी मंदिरों में दर्शन और पूजा करके प्रदेश की खुशहाली की कामना करेंगे। देवनानी पवित्र नदी नर्बदा की भी पूजा अर्चना करेंगे। इस तीन दिवसीय यात्रा के लिए देवनानी रविवार को प्रातः जयपुर से वायुयान द्वारा इन्दौर के लिए रवाना होंगे। देवनानी का 15 जुलाई को इन्दौर से वायुयान द्वारा जयपुर लौटने का कार्यक्रम है।

सनातन धर्म को युग धर्म के रूप में स्थापित करने का पर्व है गुरु पूर्णिमा : स्वामी रामदेव

हरिद्वार। गुरु-शिष्य परम्परा का प्रतीक 'गुरु पूर्णिमा' पर्व पतंजलि योगपीठ के संस्थापक अध्यक्ष स्वामी रामदेव जी महाराज व महामंत्री आचार्य बालकृष्ण जी महाराज के सांख्यिक पतंजलि वैलनेस, योगपीठ-2 स्थित योगभवन ऑडिटोरियम में आस्था व समर्पण के साथ मनाया गया। कार्यक्रम में स्वामी रामदेव जी तथा आचार्य बालकृष्ण जी ने एक-दूसरे को माला पहनाकर गुरु पूर्णिमा पर्व की शुभकामनाएँ दीं। इस अवसर पर स्वामी रामदेव जी महाराज ने कहा कि गुरु पूर्णिमा सनातन धर्म को युग धर्म के रूप में स्थापित करने का पर्व है। यह भारत की गौरवशाली गुरु-शिष्य परम्परा, ऋषि परम्परा, वेद परम्परा व सनातन परम्परा का परिचायक तथा इनको पूर्णता प्रदान करने वाला पर्व है। उन्होंने कहा कि वेद, ऋषि और गुरु धर्म में राष्ट्र धर्म भी समाहित है। उन्होंने पतंजलि विवि के विद्यार्थियों को सम्बोधित करते हुए कहा कि आपको ऋषित्व और देवत्व में जीना है, इसी से जगत में नयी क्रांति का संचार होगा। उन्होंने कहा कि आज पूरे विश्व में



आचार्य बालकृष्ण जी ने एक-दूसरे को माला पहनाकर गुरु पूर्णिमा पर्व की शुभकामनाएँ दीं।

वर्चस्व की लड़ाई चल रही है। वर्चस्व सत्य, योग, अध्यात्म व न्याय का होना चाहिए। अलग-अलग कारणों से पूरी दुनिया में अलग-अलग प्रकार के वैचारिक उन्माद, मजहबों उन्माद, भौतिकवाद, इंटरलेक्चुअल टैरिज्म, रिलिजियस टैरिज्म, पॉलिटेकल, इकॉनॉमिकल टैरिज्म, मेडिकल टैरिज्म, एक्जुकुशनल टैरिज्म चल रहे हैं। ऐसे में पूरे विश्व को भारत से शिक्षा, चिकित्सा, आर्थिक, सामाजिक,

राजनैतिक दिशा मिलेगी और भारत की प्रतिष्ठा विश्वगुरु के रूप में होगी। इस अवसर पर आचार्य बालकृष्ण जी महाराज ने कहा कि गुरु पूर्णिमा पर्व गुरु-शिष्य परम्परा को प्रदर्शित करने का पर्व है किंतु इसकी सार्थकता तभी है जब हम अपने गुरु पर पूर्ण आस्था रखते हुए उनके बताए मार्ग का अनुसरण करें। उनके द्वारा बताए गए नियमों का आत्मबल लेकर अपने जीवन को सद्गर्ग पर ले जाएँ। उन्होंने कहा कि भारत गुरु-

- पतंजलि योगपीठ में गुरु पूर्णिमा महोत्सव सम्पन्न
- गुरु पूर्णिमा की सार्थकता तभी है जब हम अपने गुरु पर पूर्ण आस्था रखते हुए उनके बताए मार्ग का अनुसरण करें: आचार्य बालकृष्ण

परम्परा, योग, आयुर्वेद, सनातन, वैदिक ज्ञान के जरिये ही विश्व गुरु बनेगा। अपने जीवन में किसी ऐसे आदर्श गुरु, महापुरुष का आश्रय व आलम्बन लें जिससे जीवन का मार्ग प्रशस्त हो। इस अवसर पर भारतीय शिक्षा बोर्ड के कार्यकारी अध्यक्ष एन.पी. सिंह ने सनातन को प्रणाम करते हुए कहा कि गुरु पूर्णिमा का यह दिव्य वातावरण अद्भुत है। स्वामी रामदेव जी और आचार्य बालकृष्ण जी के आशीर्वाद से शिक्षा का समग्र क्रांति का सूत्रपात पतंजलि के माध्यम से किया जा रहा है।

डीएनए रिपोर्ट और परिस्थितिजन्य साक्ष्य के आधार पर दो हत्यारों को उम्रकैद

जयपुर। अतिरिक्त सत्र न्यायालय क्रम-7 महानगर प्रथम में मंदिर में रहकर देखरेख करने वाले व्यक्ति की हत्या करने वाले दो अभियुक्तों सुरेंद्र सिंह और गोकुल मेहरा को उम्रकैद की सजा सुनाई है। इसके साथ ही अदालत ने प्रत्येक अभियुक्त पर साठ हजार रुपए का जुर्माना भी लगाया है। पीठासीन अधिकारी रविबाला सिंह ने अपने आदेश में कहा कि भले ही घटना को कोई चश्मदीद गवाह नहीं है, लेकिन डीएनए रिपोर्ट और परिस्थितिजन्य साक्ष्य से साबित है कि अभियुक्तों ने यह अपराध किया है। दूसरे अभियुक्त के कब्जे से बरामद मोबाइल में घटनास्थल के फोटो मिले हैं। जिसमें मृतक रस्सी से बंधा हुआ है। परीक्षण में आया कि यह फोटो घटना की रात करीब

तीन बजे लिए हुए थे। अभियोजन पक्ष की ओर से अपर लोक अभियोजक भगवत गौड़ ने बताया कि घटना को लेकर मृतक के बेटे राजेंद्र सिंह ने 26 जनवरी, 2021 को सोडाला थाने में रिपोर्ट दर्ज कराई थी। रिपोर्ट में कहा गया कि उसके पिता गिराज सिंह बीते 12 साल से मेहरा मंदिर की देखरेख कर रहे थे। बीती रात वह उन्हें खाना देकर आया था। सुबह उसकी पत्नी के पास मोहल्ले से फोन आया कि पिताजी ने मंदिर का ताला नहीं खोला है। जब वह मौके पर पहुंचा तो उसके पिता के हाथ-पैर बंधे थे और मुंह में कपड़ा दूसा हुआ था। जिसके चलते उनकी मौत हो गई। रिपोर्ट पर कार्रवाई करते हुए पुलिस ने दोनों अभियुक्तों को गिरफ्तार कर अदालत में आरोप पत्र पेश किया।



भारतीय जनता पार्टी के प्रदेश अध्यक्ष मदन राठौड़ ने शुक्रवार को नई दिल्ली प्रवास के दौरान रक्षामंत्री राजनाथ सिंह से शिष्टाचार भेंट की और उन्हें जन्मदिन की हार्दिक शुभकामनाएं दीं। राठौड़ ने इस अवसर पर सिंह के दीर्घायु और स्वस्थ जीवन की कामना की। इसके साथ ही राठौड़ ने राष्ट्रीय महिला आयोग की अध्यक्ष विजय ताई राहटकर से भी नई दिल्ली में शिष्टाचार भेंट की।

गोविंद देवजी मंदिर में शिव गायत्री महायज्ञ कल

जयपुर। सावन के पहले सोमवार की पूर्व संध्या पर आराध्य देव गोविंद देवजी मंदिर में महंत अंजन कुमार गोस्वामी के सान्निध्य में रविवार सुबह आठ से दस बजे तक शिव गायत्री महायज्ञ का आयोजन किया जाएगा। मंदिर के सेवाधिकारी मानस गोस्वामी ने बताया कि यज्ञ पूर्णता निश्चल है। किसी भी तरह के सामान लाने की आवश्यकता नहीं है। यज्ञ में सभी को आहुतियां प्रदान करने का अवसर मिलेगा। यज्ञ के निर्धारित समय सुबह आठ बजे यज्ञशाला में स्थान ग्रहण करने वाले श्रद्धालुओं को उपहार स्वरूप पीषा दिया जाएगा। सभी श्रद्धालुओं सावन में भोलेनाथ को अर्पित करने के लिए शालिकुंज हरिद्वार में 98 साल से प्रज्ज्वलित अहंज्ज्योति से होने वाले यज्ञ की भस्म भी दी जाएगी। शुक्रवार को किरण पथ मानसरोवर स्थित वेदमन्दा गायत्री वेदना निवारण केन्द्र में गायत्री परिवार राजस्थान के प्रभारी ओमप्रकाश अग्रवाल ने आयोजन के पोस्टर का विमोचन किया।

'जल्द आदेश जारी नहीं हुए तो होगा प्रदेशव्यापी आंदोलन'

जयपुर। राजस्थान सरकार द्वारा बजट 2025 में की गई घोषणा ठेका कर्मचारियों के लिए की गई घोषणा को लागू करने में हो रही लापरवाही पर अखिल राजस्थान राज्य कर्मचारी संयुक्त महासंघ (एकीकृत) ने गहरी नाराजगी प्रकट की है। महासंघ के प्रदेशाध्यक्ष गजेन्द्र सिंह राठौड़ के नेतृत्व में एक प्रतिनिधिमंडल ने जिला कलेक्टर के माध्यम से मुख्यमंत्री भजनलाल शर्मा को ज्ञापन प्रेषित किया। ज्ञापन में विशेष रूप से बजट घोषणा संख्या 97/5 का उल्लेख करते हुए बताया गया कि सरकार द्वारा अल्प वेतन भोगी कर्मचारियों को ठेकेदारों के शोषण से मुक्त करने के लिए कार्मिक विभाग द्वारा संस्था बनाकर नियम बनाने की घोषणा की गई थी। जिसे सरकार द्वारा 3 माह में पूरा करने के निर्देश उच्च अधिकारियों को दिए गए थे, लेकिन दुखद है कि 5 महीने बाद भी आज तक न तो कोई आदेश जारी हुआ और न ही कोई टोस

- बजट घोषणा 2025 ठेका कर्मचारियों के लिए की गई घोषणा को लागू नहीं करने पर कर्मचारी महासंघ एकीकृत ने जताई कड़ी नाराजगी

प्रक्रिया प्रारंभ की गई। इसके विपरीत ठेकेदारों द्वारा कई वर्षों से सेवाएं दे रहे ठेका कर्मचारियों को सेवा से बाहर का रास्ता दिखाया जा रहा है, जिससे कार्य बाधित हो रहा है तथा ठेका कर्मचारियों में भारी असंतोष फैल रहा है। सरकार की घोषणा के बावजूद विभागों में उच्चाधिकारियों द्वारा कार्मिक विभाग से मांगी जा रही सुचना को शून्य बताकर इन कर्मचारियों के नियोजन को रोकने का प्रयास किया जा रहा है जो कि पूर्णतया गलत है। जिसके कारण उक्त कर्मचारियों के समक्ष रोजगार का संकट उत्पन्न हो रहा है।

मोबाइल चोरी कर ऑनलाइन 3.32 लाख रुपए निकाले

जयपुर। सांगानेर थाना एक युवक को रेड बत्ती पर बाइक रोकना भारी पड़ गया। रेड बत्ती पर बाइक रोकते ही दूसरी बाइक पर आए बदमाशों ने युवक की पीठ पर लटके बैग से उसका मोबाइल फोन चुराया और ऑन लाइन लाखों रुपए का ट्रांजेक्शन कर लिया। वारदात की जानकारी मिलने के बाद पीड़ित ने मामले की जानकारी पुलिस को दी। पुलिस ने घटना स्थल पर लगे सीसीटीवी फुटेज के आधार पर जांच शुरू कर दी है। पुलिस ने बताया कि भीलवाड़ा के हनुमान नगर निवासी दुर्गाश कुमार (39) का आरोप है कि वो देवराज नगर मदनपुरा से मदनपुरा आ रहा था। कुम्भा मार्ग पर रेड लाइट होने पर बाइक रोक कर खड़ा था। इसी दौरान बाइक पर आए दो लड़के भी उसके पास आकर रुक गए। बदमाशों ने बाइक पर लटके बैग में रखा मोबाइल निकाल लिया।